

കയർ വ്യവസായ പുനരുദ്ധാരണത്തിനായുള്ള പ്രവർത്തനങ്ങൾ

ചോദ്യം	ഉത്തരം
<p>ശ്രീ.ബി.സത്യൻ ശ്രീ.ജോൺ ഫെർണാണ്ടസ് ശ്രീ.കെ.യു. ജനീഷ് കുമാർ ശ്രീ.എം. മുരുകേഷ്</p>	<p>ഡോ.ടി.എം.തോമസ് ഐസക് (ധനകാര്യവും കയറും വകുപ്പു മന്ത്രി)</p>

എ) ചകിരിക്ഷാമം കൊണ്ട് കയർ വ്യവസായം പ്രതിസന്ധി നേരിട്ടിരുന്ന സാഹചര്യത്തിൽ പ്രസ്തുത വ്യവസായത്തെ പുനരുദ്ധരിക്കുന്നതിനായി ഈ സർക്കാർ നടപ്പാക്കിയ പ്രവർത്തനങ്ങൾ വിശദമാക്കുമോ;

എ) കയർ മേഖലയിൽ നടപ്പിലാക്കിക്കൊണ്ടിരിക്കുന്ന രണ്ടാം പുനഃസംഘടനയുടെ പ്രധാന ലക്ഷ്യങ്ങളിൽ ഒന്ന് ചകിരി ഉല്പാദനത്തിൽ സ്വയംപര്യാപ്ത നേട്ടക എന്നതാണ്. ഇതിനായി 13-ാം പഞ്ചവത്സര പദ്ധതിയുടെ ഭാഗമായി 500 ഡി.എഫ് മില്ലുകൾ സ്ഥാപിക്കുന്നതിനുള്ള നടപടികൾ സ്വീകരിച്ചു വരുന്നു. ആധുനിക സാങ്കേതികവിദ്യയുടെ സഹായത്തോടെ കുടുംബശ്രീ യൂണിറ്റുകൾ, ഫാർമേഴ്സ് സർവ്വീസ് സെന്ററുകൾ, നാളികേര ഉൽപ്പാദന കമ്പനികൾ, ആഗ്രോ സർവ്വീസ് സെന്ററുകൾ തുടങ്ങിയവയെ ഉൾപ്പെടുത്തിക്കൊണ്ട് തൊണ്ട് സംഭരണം ശക്തമാക്കുന്നതിനും ഡി.എഫ് മില്ലുകൾ സ്ഥാപിച്ച് പരമാവധി ചകിരി ഉല്പാദിപ്പിച്ച് കയർ ഉല്പാദനം വർദ്ധിപ്പിക്കുന്നതിനും ഉൽപ്പന്ന വൈവിധ്യവത്കരണത്തിലൂടെ വിപണനം ശക്തിപ്പെടുത്തി കയർമേഖലയെ സ്വയം-പര്യാപ്തമാക്കുന്നതിനും രണ്ടാം പുനഃസംഘടന ലക്ഷ്യമിടുന്നു. കയർ സഹകരണ സംഘങ്ങൾ, കുടുംബശ്രീ, സി.ഡി.എസ്, തദ്ദേശ സ്വയംഭരണ സ്ഥാപനങ്ങൾ, നാളികേര ഉൽപ്പാദക കമ്പനികൾ എന്നിവയ്ക്ക് 90% സബ്സിഡിയോടെയും സ്വകാര്യ സംരംഭകർക്ക് 50% സബ്സിഡിയോടെയും ഡി.എഫ്. മിൽ നൽകി വരുന്നു.

കയർ സഹകരണ സംഘങ്ങൾക്ക് പുറമേ, ചകിരി ഉല്പാദിപ്പിക്കുന്നതിന് സ്വകാര്യ സംരംഭകർ / ഇതര ഏജൻസികൾ എന്നിവയ്ക്ക് 50% സബ്സിഡിയോടെ ഡി.എഫ് മില്ലുകൾ അനുവദിക്കുന്ന പദ്ധതി പ്രകാരവും സംസ്ഥാനത്ത് ഡി.എഫ് മില്ലുകൾ ആരംഭിച്ചിട്ടുണ്ട്. 8000 മുതൽ 40000 തൊണ്ണൂറുവരെ പ്രതിദിനം ചകിരിയാക്കാൻ ഇവയ്ക്ക് സാധിക്കും.

സംസ്ഥാനത്ത് ഇതിനോടകം തന്നെ 100 ഡി.എഫ്. മില്ലുകൾ സ്ഥാപിച്ചു കഴിഞ്ഞു. 27 ഡി.എഫ്. മില്ലുകളുടെ നിർമ്മാണം വിവിധ ഘട്ടങ്ങളിൽ പുരോഗമിക്കുന്നു. സ്വകാര്യ സംരംഭകരും സർവ്വീസ് സഹകരണ ബാങ്കുകളും 80 പുതിയ ഡി.എഫ് മില്ലുകൾ ആരംഭിക്കുന്നതിനുള്ള ധാരണാപത്രം കയർ കേരള 2019 ൽ ഒപ്പുവയ്ക്കുകയും തുടർ പ്രവർത്തനങ്ങൾ നടന്നുവരികയുമാണ്.

ചകിരി ഉൽപ്പാദനത്തിൽ മുൻവർഷങ്ങളെ അപേക്ഷിച്ച് 376% വർദ്ധനവ് ഉണ്ടായിട്ടുണ്ട്. 2015-16 ൽ 6498.51 കി. ചകിരി ഉല്പാദിപ്പിച്ചിരുന്ന സ്ഥാനത്ത് 2018-19 ൽ 30988.51 കി. ചകിരി ഉല്പാദിപ്പിക്കുവാൻ കഴിഞ്ഞിട്ടുണ്ട്. 2015-16 ൽ കയർഫെഡ് സംസ്ഥാനത്തിനകത്തു നിന്നോ, പുറത്തുനിന്നോ ചകിരി സംഭരിച്ച് കയർ സംഘങ്ങൾക്ക് നൽകിയിരുന്നില്ല. എന്നാൽ 2016-17 മുതൽ കയർഫെഡ് കേരളത്തിലെ ഡി.എഫ്. മില്ലുകളിൽ നിന്ന് ചകിരി സംഭരിച്ച് സംഘങ്ങൾക്ക് നൽകിയതിന്റെ വിശദാംശങ്ങൾ ചുവടെ ചേർക്കുന്നു.

ചകിരി സംഭരണം

വർഷം	ചകിരി വില ലക്ഷത്തിൽ	2019-20 ജനുവരി 31 വരെ 312.80 ലക്ഷം രൂപ വിലമതിക്കുന്ന ചകിരി സംസ്ഥാനത്തെ ഡി.എഫ് മില്ലുകളിൽ നിന്ന് കയർഫെഡ് സംഭരിച്ച് സംഘങ്ങൾക്ക് നൽകിയിട്ടുണ്ട്. ഇത് മുൻവർഷത്തേക്കാൾ 45.76% അധികമാണ്
2015-16	ഇല്ല	
2016-17	50.94	
2017-18	78.14	
2018-19	284.02	

13-ാം പഞ്ചവത്സരപദ്ധതിയുടെ ഭാഗമായി പ്രഖ്യാപിക്കപ്പെട്ട 500 ചകിരി മില്ലുകൾ സ്ഥാപിക്കുന്നതിന് താല്പര്യമുള്ള എല്ലാവരെയും ആകർഷിക്കുന്നതിന് നടപടി സ്വീകരിച്ചിട്ടുണ്ട്. ഉല്പാദിപ്പിക്കുന്ന ചകിരി 23 രൂപ നിരക്കിൽ കയർഫെഡ് വഴി സർക്കാർ സംഭരിക്കുകയാണ്.

ബി) ഈ സർക്കാർ അധികാരത്തിലെത്തിയ ശേഷം കയർ ഉല്പാദനത്തിൽ മൂന്ന് മടങ്ങോളം വർദ്ധന കൈവരിക്കാൻ കഴിഞ്ഞിട്ടുള്ളതിനാൽ തദനുസൃതം വിപണി വിപുലീകരണത്തിന്

ബി) സംസ്ഥാനത്ത് കയറിന്റെയും കയർ ഉല്പന്നങ്ങളുടേയും വിപണി വർദ്ധിപ്പിക്കുന്നതിനും സുസ്ഥിരമായി നിലനിൽക്കുന്നതിനും വലിയ പരിഗണന നൽകുന്നു. കയർ കേരള 2017 ൽ വച്ച് 120 കോടി രൂപയുടെ കയർ ഭൂവസ്തു പദ്ധതി ഗ്രാമ -

ചെയ്ത വരുന്ന കാര്യങ്ങൾ എന്തെല്ലാമാണെന്ന് അറിയിക്കാമോ;

പഞ്ചായത്തുകളും എം.ജി.എൻ.ആർ. ഇ.ജി.എസ് മായി ചേർന്ന് ഒപ്പുവച്ചതാണ് ഏറ്റവും ശ്രദ്ധേയമായ നടപടി. ഇതുവഴി കയർ മേഖലയിലും കയർ ഉല്പന്ന മേഖലയിലും സംഭരണത്തിലും വിതരണത്തിലും ഗണ്യമായ പുരോഗതിയും കൂടുതൽ തൊഴിൽ ദിനങ്ങളും സൃഷ്ടിക്കുവാൻ കഴിഞ്ഞിട്ടുണ്ട്. 2017-18, 2018-19 സാമ്പത്തിക വർഷത്തിൽ 5608011 സ്കൂ.മീ കയർ ഭൂവസ്ത്രം കയർഫെഡ്, കയർ കോർപ്പറേഷൻ, ഫോമിൽ തുടങ്ങിയ കയർ പൊതുമേഖലാ സ്ഥാപനങ്ങൾ വഴി തദ്ദേശസ്വയംഭരണ സ്ഥാപനങ്ങൾക്ക് നൽകിയിട്ടുണ്ട്.

കേരള സ്റ്റേറ്റ് കയർ കോർപ്പറേഷൻ പി.പി.എസ്.എസ് പദ്ധതി പ്രകാരം സംഭരിച്ച കയർ ഉല്പന്ന വിപണനത്തിനായി കയർ കാർണിവൽ 2017 നടപ്പിലാക്കുകയുണ്ടായി. ഈ പദ്ധതിയിലൂടെ 127 ബ്രാൻറ് ഔട്ട് ലറ്റുകളിലൂടെ സംസ്ഥാനത്താകെ 9 തെരെഞ്ഞെടുക്കപ്പെട്ട ഹാൻറ് ലും പ്രൊഡക്ടുകൾ 50% സബ്സിഡി നൽകി വിറ്റഴിച്ചു 15 കോടി രൂപയുടെ കയർ ഉല്പന്നങ്ങൾ ഇതുവഴി വിതരണം ചെയ്തു.

കയറിന്റെയും പ്രകൃതിദത്തനാരകളുടേയും അന്തർദേശീയ പ്രദർശന മേളയായ കയർ കേരളയോടനുബന്ധിച്ച് വിപുലമായ പ്രചാരണ പ്രവർത്തനങ്ങളാണ് എല്ലാ വർഷവും നടത്തി വരുന്നത്. 2019 കയർ കേരള വഴി 399 കോടി രൂപയുടെ ഓർഡറുകൾ കയർ അപ്പക്സ് പൊതുമേഖലാ സ്ഥാപനങ്ങൾക്ക് ലഭിക്കുമെന്നുള്ള ധാരണ ഉണ്ടായിട്ടുണ്ട്. 103 കോടി രൂപയുടെ കയർ ഭൂവസ്ത്ര ധാരണാ പത്രം തദ്ദേശസ്വയംഭരണ സ്ഥാപനങ്ങളുമായി ഒപ്പു വെച്ചിട്ടുണ്ട്. 13-ാം പഞ്ചവത്സര പദ്ധതി നടത്തിപ്പിന് സഹായിക്കുന്നതിനായി നിയോഗിച്ചിട്ടുള്ള പ്രോജക്ട് മോണിറ്ററിംഗ് യൂണിറ്റിന്റെ പ്രധാനപ്പെട്ട പ്രവർത്തനങ്ങളിലൊന്ന് കയർ ഉല്പന്നങ്ങളുടെ വിപണി ആഭ്യന്തര വിദേശ രംഗങ്ങളിൽ വിപുലീകരിക്കുക എന്നതാണ്. രാജ്യത്തെ 7 ആഭ്യന്തര കമ്പനികളുമായി കയർ കോർപ്പറേഷൻ കരാറിലെത്തുന്നതിന് സാധ്യത തെളിഞ്ഞിട്ടുണ്ട്. റിലയൻസിന്റെ ഭാഗത്ത് നിന്ന് 10 ലക്ഷം മാറ്റിന്റെ ഓർഡർ കയർ കോർപ്പറേഷന് ലഭിച്ചിട്ടുണ്ട്.

കയർ പൊതുമേഖലാ സ്ഥാപനങ്ങളായ കയർഫെഡും, കയർ കോർപ്പറേഷനും, ഫോം മാറ്റിംഗ്സും അവരവരുടെ ഉല്പന്നങ്ങൾ സംബന്ധിച്ച്

പരസ്യ പ്രചരണങ്ങൾ നടത്തുന്നുണ്ട്. കൽക്കട്ടയിൽ വച്ച് 2019 ൽ നടന്ന നാചരൽ ഫൈബറുകളുടെ സെമിനാറിൽ പങ്കെടുത്ത ഫ്രാൻസിൽ നിന്നെത്തിയ സംഘം കയർ ജിയോ ടെക്സ്റ്റൈൽസ് ഇറക്കുമതി ചെയ്യുന്നതിന് കയർഫെഡുമായി ധാരണയിൽ എത്തുകയും 25.86 ലക്ഷം രൂപ വിലമതിക്കുന്ന കയർഭൂവസ്ത്രം കയർഫെഡിൽ നിന്നും വാങ്ങുകയും ചെയ്തിട്ടുണ്ട്.

ഉൽപ്പന്ന സംഭരണം

കഴിഞ്ഞ സർക്കാരിന്റെ 5 കൊല്ലക്കാലം കൊണ്ട് 276.63 ലക്ഷം സ്ക്വ.മീ. കയർ ഉല്പന്നമാണ് കേരള സ്റ്റേറ്റ് കയർ കോർപ്പറേഷൻ സംഭരിച്ചത്. അതേ സമയം 2016-20 ൽ ഇപ്പോഴത്തെ സർക്കാരിന്റെ കാലത്ത് (4 കൊല്ലം കൊണ്ട്) 387.6 ലക്ഷം സ്ക്വ.മീ. ഉല്പന്നം സംഭരിച്ചു. കഴിഞ്ഞ സർക്കാരിന്റെ കാലത്തെ ശരാശരി വാർഷിക സംഭരണം 55.32 ലക്ഷം ച.മീ. ആയിരുന്നത് ഇപ്പോൾ 96.9 ലക്ഷം ച.മീറ്ററായി ഉയർന്നു. പരമ്പരാഗത ഉല്പന്നങ്ങളുടെ ആഗോളവ്യാപാരം ഗണ്യമായി ഇടിയുകയാണ്. എന്നിട്ടും കഴിഞ്ഞ സർക്കാരിന്റെ കാലത്തെ സംഭരണത്തോൽ നിലനിർത്താൻ കഴിയുന്നത് വലിയ തോതിൽ കൈത്തറി ഉല്പന്നങ്ങൾ സ്റ്റോക്ക് ചെയ്ത് തൊഴിലാളികൾക്ക് തൊഴിലും കൂലിയും ഉറപ്പാക്കുന്നതുകൊണ്ടാണ്. അതേ സമയം ജിയോ ടെക്സ്റ്റൈൽസ് ഗണ്യമായ വളർച്ച നേടുകയും ചെയ്തു.

ചെറുകിട ഉല്പാദകർക്കുള്ള ധനസഹായം

	2011-16(തുക കോടിയിൽ)	2016-20 (തുക കോടിയിൽ)
തുക	17.12	20.43
വാർഷിക ശരാശരി	3.424	5.1075

സംഭരണ വില വിതരണം

വർഷം	തുക (കോടിയിൽ)
2015-16	97.06
2016-17	103.36
2017-18	94.75

	2018-19	146.83
	2019-20 മാർച്ച് 7 വരെ	163.49
<p>സി) ചകിരിക്കായി ഏതാണ്ട് പൂർണ്ണമായി തമിഴ് നാടിനെ ആശ്രയിച്ചിരുന്ന സ്ഥിതിക്ക് മാറ്റം വരുത്താനായിട്ടുണ്ടോ; എങ്കിൽ നേട്ടം വിശദീകരിക്കാമോ?</p>	<p>കയർ ഉല്പന്നങ്ങളുടെ വിദേശവിപണിക്കൊപ്പം ആഭ്യന്തര വിപണി ശക്തിപ്പെടുത്തിയതാണ് വിറ്റുവരവിലുണ്ടായ വർദ്ധനവിന് കാരണമായത്.</p> <p>സി) ഉണ്ട്. കയർ മേഖലയിൽ നടപ്പിലാക്കി വരുന്ന രണ്ടാം പുനഃസംഘടന സ്കീം ചകിരി ഉല്പാദനത്തിൽ സ്വയംപര്യാപ്തത കൈവരിക്കുന്നതിനായി ആധുനിക സാങ്കേതികവിദ്യയുടെ സഹായത്തോടെ കുടുംബശ്രീ യൂണിറ്റുകൾ, ഫാർമേഴ്സ് സർവ്വീസ് സെൻററുകൾ, നാളികേര ഉൽപ്പാദകകമ്പനികൾ, ആഗ്രോ സർവ്വീസ് സെൻററുകൾ തുടങ്ങിയവയെ ഉൾപ്പെടുത്തിക്കൊണ്ട് തൊണ്ട് സംഭരണം ശക്തമാക്കുന്നതിനും പൂർണ്ണമായി യന്ത്രവത്കരണം നടപ്പിലാക്കി പരമാവധി ചകിരി ഉൽപ്പാദിപ്പിക്കുന്നതിനും നടപടി സ്വീകരിച്ചുവരികയാണ്. കണ്ണൂർ പ്രോജക്ട് ഓഫീസിനു കീഴിൽ രണ്ടും, തൃശ്ശൂർ പ്രോജക്ട് ഓഫീസിനു കീഴിൽ ഒന്നും ഉൾപ്പെടെ മൂന്ന് ഡി.എഫ്. മില്ലുകളാണ് സംസ്ഥാനത്ത് കുടുംബശ്രീ യൂണിറ്റുകളുടെ ആഭിമുഖ്യത്തിൽ ആരംഭിച്ചിട്ടുള്ളത്. കണ്ണൂർ, തൃശ്ശൂർ, നോർത്ത് പറവൂർ, കോഴിക്കോട്, പൊന്നാനി എന്നീ പ്രോജക്ടുകളിലായി ആറ് ഡി.എഫ്. യൂണിറ്റുകൾ കൂടി സ്ഥാപിക്കുന്നതിനുള്ള നടപടികൾ വിവിധ ഘട്ടങ്ങളിലാണ്.</p> <p>ചകിരി ഉൽപ്പാദനത്തിൽ നിർണ്ണായക അളവു വരെ സ്വയംപര്യാപ്തത കൈവരിക്കുക എന്നതാണ് പ്രധാനമായും ലക്ഷ്യമിട്ടിട്ടുള്ളത്. 13-ാം പഞ്ചവത്സര പദ്ധതി കാലത്ത് 500 ചകിരി മില്ലുകൾ സ്ഥാപിക്കുക എന്ന ഉദ്ദേശത്തോടുകൂടിയുള്ള പ്രവർത്തനങ്ങൾ മുന്നോട്ടു പോകുകയാണ്. സംസ്ഥാനത്ത് ഇതിനോടകം തന്നെ 100 ഡി.എഫ്. മില്ലുകൾ സ്ഥാപിച്ചു കഴിഞ്ഞു. 27 ഡി.എഫ്. മില്ലുകളുടെ നിർമ്മാണം വിവിധ ഘട്ടങ്ങളിൽ പുരോഗമിക്കുന്നു. സ്വകാര്യ സംരംഭകരും പ്രാഥമിക സർവ്വീസ് സഹകരണ ബാങ്കുകളുമായി 80 പുതിയ ഡി.എഫ്. മില്ലുകൾ ആരംഭിക്കുന്നതിനുള്ള ധാരണാപത്രം കയർ കേരള 2019 ൽ ഒപ്പുവച്ചു. ഇവയുടെ സ്ഥാപിത ഉൽപ്പാദനശേഷി 200 പ്രവൃത്തിദിനങ്ങൾ എന്ന് പരിഗണിച്ചാൽ 8 കോടി തൊണ്ടുകൾ സംസ്കരിക്കാൻ കഴിയുന്നതാണ്. ഇതുവഴി ചകിരി ഉൽപ്പാദനം 5600 ടൺ ആയി വർദ്ധിപ്പിക്കാൻ കഴിയും. ഡി.എഫ്. മില്ലുകൾ. കയർ സഹകരണ സംഘങ്ങൾ, കുടുംബശ്രീ, കോക്കനട്ട് പ്രൊഡ്യൂസേഴ്സ് കമ്പനി എന്നിവയ്ക്ക് 90%, സ്വകാര്യ സംരംഭകർക്ക് 50% (പരമാവധി 25 ലക്ഷം രൂപ) എന്നതരത്തിൽ പ്രവർത്തനമൂലധനം</p>	

ഒഴികെയുള്ള മൊത്തം പദ്ധതി ചെലവിന്റെ അടിസ്ഥാനത്തിൽ സബ്സിഡി നൽകി വരുന്നു. സ്വകാര്യ സംരംഭകർക്ക് കെ.എഫ്.സി. വഴി വായ്പ ലഭ്യമാക്കുന്നതിനും നടപടി സ്വീകരിച്ചുകഴിഞ്ഞു.


മുൻകാലഘട്ടങ്ങളിൽ ചകിരിയ്ക്കായി തമിഴ് നാടിനെ ആശ്രയിച്ചിരുന്ന സംഘങ്ങൾക്ക് ഡി.എഫ് മില്ലുകളിൽ ഉല്പാദിപ്പിക്കുന്ന ചകിരി ലഭ്യമാക്കുന്നതിന് സാധിക്കുന്നുണ്ട്. കൂടാതെ വിവിധ ഡി.എഫ് മില്ലുകൾ, ചകിരി ഉല്പാദക സംഘങ്ങൾ ചകിരി ഉല്പാദിപ്പിച്ച് കയർഫെഡിന് നൽകുന്നുണ്ട്. വൈക്കം പ്രോജക്റ്റിൽ ഡി.എഫ് മിൽ സ്ഥാപിച്ചിട്ടുള്ള സംഘങ്ങൾ സ്വന്തം ആവശ്യത്തിന് ചകിരി ഉല്പാദിപ്പിച്ച് എടുക്കുന്നു. കേരളത്തിന്റെ വടക്കൻ മേഖലകളിൽ കൂടുതൽ തൊണ്ട് ലഭ്യമാകുന്നതിനാൽ ആ മേഖലകളിൽ കൂടുതൽ ഡി.എഫ് മില്ലുകൾ സ്ഥാപിക്കുന്നതിനും സബ്സിഡി നൽകുകൊണ്ട് സ്വകാര്യ സംരംഭകരെ ഈ മേഖലയിലേക്ക് ആകർഷിക്കുന്നതിനും നടപടി സ്വീകരിച്ചിട്ടുണ്ട്. തൊണ്ട് ലഭ്യത താരതമ്യേന കുറവുള്ള തെക്കൻ മേഖലകളിൽ ന്യായവിലയിൽ തൊണ്ട് ലഭ്യമാക്കുന്നതിന് വൈക്കം ആസ്ഥാനമായ ഒരു കയർ കൺസോർഷ്യം രൂപീകരിച്ചിട്ടുണ്ട്. ഇതിന്റെ പ്രവർത്തനം നിലവിൽ വൈക്കം കേന്ദ്രീകരിച്ചാണ് നടക്കുന്നതെങ്കിലും കേരളത്തിലെ മുഴുവൻ സംഘങ്ങൾക്കും ഇതിന്റെ സേവനം ലഭ്യമാണ്. ഇതിന്റെ ഫലമായി ചകിരി ഉൽപ്പാദനത്തിൽ മുൻവർഷങ്ങളെ അപേക്ഷിച്ച് വർദ്ധനവ് ഉണ്ടായിട്ടുണ്ട്. 2015-16 ൽ 6498.51 കി. ചകിരി ഉല്പാദിപ്പിച്ചിരുന്ന സ്ഥാനത്ത് 2018-19 ൽ 30988.51 കി. ചകിരി ഉല്പാദിപ്പിക്കുവാൻ കഴിഞ്ഞിട്ടുണ്ട്. ഇക്കാലയളവിൽ ചകിരി ഉല്പാദനത്തിൽ 376% വർദ്ധനവ് ഉണ്ടായിട്ടുണ്ട്.

2015-16 ൽ കയർഫെഡ് സംസ്ഥാനത്തിനകത്തു നിന്നോ, പുറത്തുനിന്നോ ചകിരി സംഭരിച്ച് കയർ സംഘങ്ങൾക്ക് നൽകിയിരുന്നില്ല. എന്നാൽ 2016-17 മുതൽ കയർഫെഡ് കേരളത്തിലെ ഡി.എഫ്. മില്ലുകളിൽ നിന്ന് ചകിരി സംഭരിച്ച് സംഘങ്ങൾക്ക് നൽകിയതിന്റെ വിശദാംശങ്ങൾ ചുവടെ ചേർക്കുന്നു.

ചകിരി സംഭരണം

വർഷം	ചകിരി വില ലക്ഷത്തിൽ	
2015-16	ഇല്ല	2019-20 ജനുവരി 31 വരെ 312.80 ലക്ഷം രൂപ വിലമതിക്കുന്ന ചകിരി സംസ്ഥാനത്തെ ഡി.എഫ് മില്ലുകളിൽ നിന്ന് കയർഫെഡ്
2016-17	50.94	
2017-18	78.14	
2018-19	284.02	

			<p>സംഭരിച്ച സംഘങ്ങൾ ക്ക് നൽകിയിട്ടുണ്ട്. ഇത് മുൻ വർഷത്തേ ക്കാൽ 46.76% അധികമാണ്</p>
<p>സംസ്ഥാനത്തിനകത്ത് ചകിരി ഉല്പാദനം വർദ്ധിച്ചിട്ടുണ്ട്. എന്നാൽ ചകിരി ഉല്പാദനത്തിൽ സ്വയംപര്യാപ്ത നേടുന്നതിന് 500 ഡി.എഫ് മില്ലുകൾ എന്ന ലക്ഷ്യം കൈവരിക്കേണ്ടതായിട്ടുണ്ട്. ആശാവഹമായ പുരോഗതി ഡി.എഫ് മില്ലുകൾ സ്ഥാപിക്കുന്നതിൽ കൈവരിക്കാനായിട്ടുണ്ട്.</p>			



സെക്ഷൻ ഓഫീസർ